



Minuti tas-seduta numru erbatax (14) tal-Kunsill Lokali tar-Rabat (KLR), li nżammet nhar l-Erbgħa, 8 ta' April 2020 on line fuq Skype fis-6.15pm.

Preżenti:	Is-Sur Sandro Craus	Sindku
	Is-Sur Matthew Chetcuti	Viċi Sindku
	Is-Sur Rudolph Grima	Kunsillier
	Is-Sur Ian Vassallo	Kunsillier
	Is-Sra Doris Coleiro	Kunsillier
	Is-Sur Kris Grech	Kunsillier
	Is-Sur Christopher Farrugia	Kunsillier
	Dr Karl Muscat	Kunsillier
	Is-Sur Marco Scerri	Amministratur tal-Uffiċċju
	Is-Sur Anthony Bonello	Segretarju Eżekuttiv

Is-Sindku, is-Sur Sandro Craus ippresjeda l-laqgħa u qal it-talba.

14.01 Qari tal-ittri ta' apoloġġi u t-talba

Ittri ta' Aploġġja

Is-Segretarju Eżekuttiv informa lill-Kunsill illi is-Sur Nazju Cassar ma setgħax ikun magħna llejla minhabba li ma rnexxilux jidhol fuq Skype. Dan kien skużat.

14.02 Konsiderazzjoni u Approvazzjoni tal-minuti tas-seduta numru tlethax (13)

Minuti 13

Il-Minuti kienu mgħoddija għall-vot wara li sarulhom xi korrezzjonijiet li għadew il-kunsillieri permezz ta' e-mail minn qabel u dawn kienu proposti mis-Sindku is-Sur Sandro Craus u u ssekondat mis-Sur Ian Vassallo u eventwalment kienu approvati unanimament. Ma setgħux ikunu ffirmat dak il-ħin minhabba li l-laqgħa kienet on-line.

Punti mill-Minuti:

Se tinkiteb ittra biex niringrazzjaw lill-Ministru tat-Turiżmu, l-Onor Julia Farrugia Portelli, lis-Segretarju Parlamentari li għandu taħt id-dekasteru tiegħu l-indafa pubblika, l-Onor Deo Debattista kif ukoll lid-Direttur Indafa Pubblika is-Sur Ramon Deguara għas-sapport li sibna biex fir-Rabat kienu diżinfettati diversi zoni ffrekwentati mill-pubbliku bħall-Pjazza tal-Parroċċa, Wesgħet il-Mużew, is-Saqqajja ecc.

14.03 Konsiderazzjoni u approvazzjoni tal-Works Order 24 u Ċedola tal-pagamenti numru 305

Ċedola tal-Pagamenti u Ordni tax-xoghlijiet

Kienet approvata ċ-ċedola tal-pagamenti numru 305 u dik tal-Purchase/Works Orders numru 24 b'vot unanimu bil-propost u s-sekondant kif muri fuq l-istess dokumenti.

Dwar ix-xiri taż-żewġ *shredders*, kien hemm suggeriment illi naraw jekk ikunx

hemm interess biex jinbiegħu il-karti mqattgħin.

14.04 Mistoqsijiet tal-Kunsillieri

Is-Sur Ian Vassallo staqsa jekk hux qed isir xogħol fuq il-binja tal-KLR ta' Triq l-Isptar. Bħala tweġiba intqal illi għadna ma hrignix l-offerta pubblika għax m'għandniex stimi. Intant irridu nsolvu d-diffikultajiet li ltaqgħu magħhom is-Sovratendenza Patrimonju Kulturali dwar it-thaffir minhabba l-lift tal-passiġġieri.

Mistoqsijiet
Refurbishment tal-fond 8 Triq l-Isptar

14.05 Proposta riveduta minn Transport Malta għall-Immaniġjar tat-Traffiku għall-Pjazza tal-Bahrija (Marzu 2020) – site plan inkluża

Immaniġjar ahjar tat-traffiku fil-Pjazza tal-Bahrija

Dwar il-proposti parkeġġi tal-Bahrija minn Transport Malta, kien hemm qbil illi noholqu diskussjoni peress li se johrog it-tender tal-playground fl-istess zona. Il-KLR hu tal-fehma illi filwaqt li jaqbel fil-principju, jara jekk dak propost hux se jintlaqa' mir-residenti tal-Bahrija billi noholqu diskussjoni, filwaqt li fl-istess tender se jkun hemm il-provediment ta' *dog bins* u *cctv* u bandla għal persuni b'dizabilita'. Kien hemm suggeriment biex tingibed l-attenzjoni tal-Pulizija u l-Ufficjali tal-Komunita' biex dawn l-inhawwi jkunu sorveljati nhar ta' Hadd meta l-aktar li jkun hemm nies fil-Bahrija. Proposti oħra li qamu mill-kunsillieri kienu dwar l-introduzzjoni ta' *solar lights* u jekk għandux jinbidel il-*bus shelter* tal-Pjazza tal-Bahrija. Kien deciż illi jsiru dizinji 3D bl-auto cad kemm tal-bandli kif ukoll tal-Pjazza tal-Bahrija u trid issir diskussjoni dwar jekk parti mil-latrina għandiex issir ufficcju komunitarju. Id-diskussjoni ssuktat bil-proposti jekk għandux ikun hemm gnien biss jew bandli biss jew jibqa' kif inhu jintuza mill-kbar għall-mistrieħ u mit-tfal għal-logħob. Se naraw jekk il-Perit jagħtiniex iż-żewg kunċetti bi predominanza fuq il-bandli u fuq il-gnien rispettivament; minkejja li s-Sur Chris Farrugia saħaq li bandli hu indispensabbli għaliex fil-Bahrija hemm hafna siti fejn wiehed jista' jintasab fuq bank għall-kwiet. Intant Dr Karl Muscat saħaq sabiex fl-istess gnien jitwahħlu wkoll *cat shelters* u *dog bins* kif ukoll biex tinholq pjanura fejn wiehed ikun jista' johrog b'tapit u jkun jista' jagħmel l-eżercizzju bħall-yoga.

14.06 Estenzjoni tal-kuntratt tat-Tindif tal-Ufficcju T/163/17 (2/1/18-1/1/2020)

Tindif tal-Ufficcju

Il-Kunsill qabel unanimament illi ma jgeddidx il-kuntratt tat-Tindif tal-Ufficcju u kien propost li dan ikun terminat minnufih. Sadanittant se naraw jekk persuna li ssemmiet b'isimha bħala għandiex Vat number u naraw jekk taċċettax li tibda' toffri dan is-servizz. F'dan il-punt intqal illi it-*threshold* ta' persuna biex tibda' thallas il-Vat fuq tindif hu ta' Eur14,000 u l-individwu jkun jista' japplika bħala *vat exempt*.

14.07 Estenzjoni tal-kuntratt tas-Servizzi tal-Handyman T/162/17 (8/1/18-7/1/2020)

Kuntratt tal-Handyman

Kien diskuss il-kuntratt tal-Handyman filwaqt li xi kunsillieri qalu illi qed naqilgħu il-kritika minhabba li dan għandu wkoll *tenders* oħra tal-kunsill u jista' johloq kunflitt ta' nteress. Is-Sindku qal illi il-*handyman* jista' jiffoka aktar fuq l-indafa u l-irwol tiegħu għandu jkun jixbaħ lil dak ta' *Contract Manager* li jissorvelja il-kuntratti tat-tindif. Kien hemm qbil illi dan għandu jiggedded għal

sena skont l-eżigenzi tal-Kunsill bil-premessa li is-Sur Paul Tanti jinbidel l-irwol tiegħu.

- 14.08 Estenzjoni tal-kuntratt tal-Accountant T165/18 (1.5.18-30.4.20)** **Kuntratt tal-Accountant**
- Kien deċiż b’vot unanimu illi jiġi mgedded il-kuntratt tal-*accountant* li bhalissa qed tagħmel ukoll il-book keeping, l-iskeda tal-pagamenti u l-payroll tas-Sra Romina Perici Ferrante. Dan se jkun imgedded għat-tielet sena.
- 14.09 Estenzjoni tal-kuntratt tal-Avukat T166/18 (21.5.18-20.5.20)** **Kuntratt tas-servizzi legali**
- Kien deċiż illi l-kuntratt tas-servizzi legali ta’ Dr Simon Cachia ma jkunx imgedded għat-tielet sena. Dan bi qbil unanimu mill-kunsillieri u f’każ li niġu bżonn parir ta’ avukat se jitqabba ad hoc l-Avukat Richard Sladden.
- 14.10 Hruġ tal-Offerta tal-Bandli tal-Bahrija inkluz is-sistema tas-cctv.** **CCTV cameras mir-Regjun Tramuntana u Hruġ ta’ Offerta Pubblika għall-Bandli**
- Is-Sur Matthew Chetcuti tkellem dwar il-proposta mir-Regjun Tramuntana fejn tkellem fuq iż-żewġ cctv cameras. Hu qal illi fl-aħħar laqgħa tar-Regjun iddiskutew dwar jekk dawn humiex se tieħu hsiebhom l-Aġenzija LESA peress li qed jissuggerixxu illi jkunu f’postijiet traffikużi. Il-KLR se jsostni bil-proposta tiegħu illi waħda minn dawn tkun installata fil-Ġnien tal-Bahrija u l-oħra f’dak ta’ Bir Iljun kif kien komunikat lilhom.
- Intant il-KLR qabel b’vot unanimu mad-dokument tal-offerta propost mal-agenda illi johroġ kif inhu għall-offerta pubblika.
- 14.11 Kuntratt ta’ lease (vettura żghira tal-Kunsill)** **Kiri ta’ Peugeot 208**
- Il-kunsillieri analizzaw il-proposta tal-lease agreement li sar fuq il-karozza Puegeot 208 tal-kiri tal-Kunsill u kien hemm mistoqsija waħda dwar min hu inxurjat. Se tingħata twegiba fis-seduta li jmiss. Il-*lease agreement* għadda unanimament bil-proponent ikun is-Sur Matthew Chetcuti u s-ssekondant tkun is-Sra Doris Coleiro.
- 14.12 Kuntratt ta’ lease ta’ telefon ċellulari għas-Segretarju Eżekuttiv** **Kuntratt tat-telefonija ċellulari**
- Kien hemm qbil unanimu dwar il-kuntratt propost tat-telefonija tas-Segretarju Eżekuttiv mal-Go plc biex l-ispejjeż ikun assorbiti mill-KLR minhabba xogħol.
- 14.13 Punti Oħra** **Restawr**
- Is-Sindku, is-Sur Sandro Craus tkellem ukoll fuq ir-restawr tal-erwieh fuq il-faċċata taċ-ċimiterju ta’ Sta Margerita li għalih nistgħu niggwadanjaw Eur10,000 f’fondi ewropej. Għal dan saret l-istima tal-Perit Charles Buhagiar u din tammonta għal Eur25,000. Dwar dan il-proġett id-Dipartiment tas-Saħħa (Sanita’) wiegħduna li se jgħinuna filwaqt li fiha għadna ma dahħalniex lill-MTA u l-Awtorita’ tal-Artijiet. Propju illum kellna l-*go ahead* mis-Sovratendenza Patrimonju Kulturali. Tkellem dwar din l-applikazzjoni wkoll l-Amministratur tal-Uffiċċju li qieghed ilaqqa’ d-dokumentazzjoni kollha.

<p>Is-Sur Ian Vassallo tkellem dwar il-<i>blind corner</i> li hemm fi Vjal il-Ħaddiem filwaqt li fuq l-istess triq tkellem ukoll is-Sur Chris Farrugia fejn qal illi għandu jersaq aktar lejn ħanut <i>Luxonas</i> il-bus stop li hemm bi dritt l-ieħor tal-faċċata tiegħu biex ma jkunx hemm problema illi meta jieqfu żewġ xarabankijiet jagħlqu t-triq kompletament.</p>	<p>Vjal il-Ħaddiem</p>
<p>Is-Sindku, is-Sur Sandro Craus qal illi propju llum fil-vicinanzi ta' Pjazza Forok jidher li kien hemm xi ħadd li qabad u għalaq it-triq mingħajr permess u kien hawn stagħnar fit-traffiku. Għal dan il-għan kien hemm qbil illi nappellaw għal aktar infurzar mill-Pulizija u l-Uffiċjali tal-Komunità.</p>	<p>Infurzar fit-traffiku</p>
<p>Is-Sur Chris Farrugia semma' wkoll il-kaxxa tal-parkeġġ tad-<i>disabled</i> li biex ingħatat it-tarmak Triq Inguanez ovjament kellha tithassar bħalma tħassru wkoll il-parkeġġi kollha. Se naċċertaw ruġna li din terġa ssir mill-ġdid.</p>	<p>Disabled parking bay fi Triq Inguanez</p>
<p>Dwar il-bankijiet li għandna mxerrdin mar-Rabat kollu u d-direttivi tas-<i>social distancing</i> maħruġa mid-Dipartiment tas-Saħħa minħabba l-pandemija tal-Corona Virus, intqal illi mhux osservati d-distanzi, anke saħansitra f'postijiet prominenti bħal Wesgħet il-Mużew.</p>	<p>Social Distancing – Corona Virus</p>
<p>Il-KLR qabel unanimament illi l-ħlasijiet li jintlaqgħu fuq il-<i>front office</i> għandhom jiġu ffaċilitati kif propost mill-Assoċjazzjoni tal-Kunsilli Lokali, permezz tal-EPOS machines li se jkunu introdotti fil-KLi. Intant se naraw x'se jkunu iċ-charges.</p>	<p>Epos fil-Kunsilli Lokali</p>
<p>Is-Sindku, is-Sur Sandro Craus aġġorna lill-kunsillieri fuq ix-xogħol li qed isir fuq il-latrina pubblika ta' Triq il-Kulleġġ. S'issa inqalgħu il-bibien l-antiki u diversi aċċessorji tal-kmamar tal-banju biex ikunu jistgħu jinbidlu. Intant is-Sur Chris Farrugia qal illi għaladarba se nrranġaw il-latrina pubblika, jagħmel sens illi nrranġaw il-funtana li ilha wieqfa ħafna, li hemm biswit il-latrina pubblika, filwaqt li s-Sra Doris Coleiro talbet illi jinxtgħelu d-dwal li hemm fl-art taħt l-arkati sabiex jiġi proġett wieħed komplut.</p>	<p>Latrina Pubblika ta' Triq il-Kulleġġ</p>
<p>Is-Sur Chris Farrugia staqsa dwar ir-restawr tal-arloġġ tax-xemx mal-faċċata tal-Mużew Wignacourt. Dwar dan qed isiru l-arranġamenti ma' Dun Gwann Azzopardi u mas-Sur Joe Calleja li kienu kkuntattjati f'tax-xhur ilu biex isir condition report, applikazzjonijiet mal-Awtorità tal-Ippjanar, ħruġ ta' offerta pubblika / stimi ecc.</p>	<p>Arloġġ tax-xemx</p>

Is-Sindku, is-Sur Sando Craus tkellem fuq proġetti oħra fejn se jsir ir-restawr, fosthom dak tan-niċċa tal-Madonna tal-Karmnu fi Triq il-Kbira, kantuniera ma' Triq San Pawl. Hu qal illi l-applikazzjoni imxiet mal-Malta Tourism Authority u issa qiegħda fil-fażi li jkun indirizzati rapporti bhall-Works Method Statement.

Niċċa tal-Madonna tal-Karmnu

Dwar persuni li bħalissa qed ibatu minħabba l-imxija tal-Covid 19, kien deċiż illi l-KLR jgħin soċjalment lil persuni li jkunu jinħtieġu l-għajjnuna, billi nikkordinaw biex ngħinuhom. Kien deċiż illi l-kunsillieri jindagaw min huma dawn il-persuni halli noffru l-għajjnuna tagħna f'punt illi pajjizna intlaqat minn din l-imxija u ninsabu f'sitwazzjoni bla precedent – kulhadd imsakkar f'daru.

Covid 19 – Nies batuti

Is-Sur Ian Vassallo u s-Sra Doris Coleiro tkellmu dwar il-problema tat-traffiku fi Triq Ġorg Borg Olivier u Triq Ħal Bajjada fejn insistew biex ma jgħaddux vetturi tqal. Hawn inħass il-bżonn li jkun infurzat dak li kien maqbul snin ilu dwar it-traffiku f'dawn it-toroq.

Vetturi goffi f'toroq dojoq

Is-Sur Matthew Chetcuti fakkar fil-*Crash Barrier* li trid titrangà fi Triq Ħal Tartarni. Se ninfurmaw lil Transport Malta biex din issir b'mod mgħaġġel għal ġid tas-sewwieqa.

Crash Barrier

L-Amministratur tal-Uffiċċju, is-Sur Marco Scerri ta spjega tal-iskeda tad-dhul u l-infiq previst fil-futur bbażata fuq ix-xahar ta' Marzu u ċ-ċirkustanzi tal-kuntratti attwali. Is-Sur Chris Farrugia semma' xogħlijiet li kien hemm qbil li jsiru sa mil-legislatura l-oħra bħax-xogħol fuq il-bankina f'tal-Virtù u anke l-funtana msemmija. Is-Sur Scerri qal illi għandna nagħmlu l-costings tagħhom.

Brief mill-Amministratur tal-Uffiċċju dwar il-qagħda finanzjarja

14.14 Tmiem il-laqgħa u data u l-hin tas-seduta li jmiss.

Aġġornament

Il-Kunsill temm il-laqgħa tiegħu fid-9.00pm u se jiltaqà nhar l-Erbgħa 29 ta' April fis-6.00pm fuq Skype.

(IFFIRMATA)

(IFFIRMATA)

Magħmula minn Anthony Bonello
Segretarju Eżekuttiv

u approvati lillum 29.4.2020 minn

Sandro Craus
Sindku